

ਗਾਈਡ

4

ਨਿਪਟਾਰੇ  
ਲਈ  
ਮੀਟਿੰਗ

**BC Human Rights Tribunal**

1170 - 605 Robson Street

Vancouver, BC, V6B 5J3

ਫੋਨ: (604) 775-2000

ਫੈਕਸ: (604) 775-2020

ਟੀ ਟੀ ਵਾਈ: (604) 775-2021

ਦੂਰੋਂ ਮੁਫਤ ਲਾਈਨ: 1-888-440-8844

ਵੈੱਬਸਾਈਟ: [www.bchrt.bc.ca](http://www.bchrt.bc.ca)

ਬਿਊਟਿਸ਼ ਕੋਲੰਬੀਆ ਦੇ ਆਪਣੇ ਨੇੜੇ ਦੇ ਸਰਕਾਰੀ ਏਜੰਟ ਦੇ  
ਦਫਤਰ ਦਾ ਪਤਾ ਲਾਉਣ ਲਈ ਉਪਰਲੇ ਕਿਸੇ ਨੰਬਰ ਤੇ  
ਟ੍ਰਾਂਸਫਰੀਨਲ ਨੂੰ ਫੋਨ ਕਰੋ, ਜਾਂ ਸਹਾਇਤਾ ਲਈ ਇਨਕੁਆਰੀ ਬੀ  
ਸੀ ਨੰ 1-800-663-7867 ਤੇ ਮੁਫਤ ਫੋਨ ਕਰੋ। ਤੁਸੀਂ ਇਸ  
ਐਡਰੈਸ ਤੇ ਸਰਕਾਰੀ ਏਜੰਟ ਦਾ ਵੈੱਬਸਾਈਟ ਵੀ ਦੇਖ ਸਕਦੇ ਹੋ:  
[www.governmentagents.gov.bc.ca](http://www.governmentagents.gov.bc.ca)



AG03039  
04/2005

4500085763  
[Punjabi]



ਬਿਊਟਿਸ਼  
ਕੋਲੰਬੀਆ  
ਹਿਊਮਨ  
ਰਾਈਟਸ  
ਟ੍ਰਾਂਸਫਰੀਨਲ

## ਕਿਰਪਾ ਕਰਕੇ ਨੋਟ ਕਰੋ:

ਇਸ ਗਾਈਡ ਵਿਚ ਦਿੱਤੀ ਗਈ ਜਾਣਕਾਰੀ, ਹਿਊਮਨ ਰਾਈਟਸ ਕੋਡ ਅਧੀਨ ਨਿਪਟਾਰੇ ਲਈ ਮੀਟਿੰਗ ਬਾਰੇ ਇਕ ਸੰਖੇਪ ਹੈ। ਇਸ ਗਾਈਡ ਦਾ ਮੰਤਵ ਹਿਊਮਨ ਰਾਈਟਸ ਕੋਡ ਜਾਂ ਟ੍ਰਿਬਿਊਨਲ ਦੇ ਅਮਲਾਂ ਅਤੇ ਕਾਰਵਾਈਆਂ ਦੇ ਨਿਯਮਾਂ ਦਾ ਬਦਲ ਬਣਨਾ ਨਹੀਂ ਹੈ। ਇਹ ਗਾਈਡ ਕੋਈ ਕਾਨੂੰਨੀ ਸਲਾਹ ਨਹੀਂ ਹੈ। ਜੇ ਤੁਹਾਡੇ ਸਵਾਲ ਕਾਨੂੰਨ ਨਾਲ ਸੰਬੰਧਿਤ ਹਨ ਤਾਂ ਤੁਹਾਨੂੰ ਕਿਸੇ ਵਕੀਲ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ।

ਜ਼ਿਆਦਾ ਜਾਣਕਾਰੀ ਲਈ, ਇਸ ਗਾਈਡ ਦਾ "ਹੋਰ ਮਦਦ ਕਿੱਥੋਂ ਲੈਣੀ ਹੈ" ਭਾਗ ਦੇਖੋ (ਸਫ਼ਾ 8)।

ਬਿਟਸ ਕੋਲੰਬੀਆ ਹਿਊਮਨ ਰਾਈਟਸ ਟ੍ਰਿਬਿਊਨਲ

ਗਾਈਡ 4

## ਨਿਪਟਾਰੇ ਲਈ ਮੀਟਿੰਗ

ਅੰਦਰ...

ਸਫ਼ਾ 1 - ਨਿਪਟਾਰੇ ਲਈ ਮੀਟਿੰਗ

ਸਫ਼ਾ 2 - ਨਿਪਟਾਰੇ ਲਈ ਮੀਟਿੰਗ ਵਿਚ ਕੌਣ ਸ਼ਾਮਲ ਹੁੰਦਾ ਹੈ

ਸਫ਼ਾ 3 - ਨਿਪਟਾਰੇ ਲਈ ਮੀਟਿੰਗ ਕਦੋਂ ਹੁੰਦੀ ਹੈ

ਸਫ਼ਾ 4 - ਨਿਪਟਾਰੇ ਲਈ ਮੀਟਿੰਗ ਬਾਰੇ ਸਹਿਮਤ ਕਿਉਂ  
ਹੋਣਾ ਹੈ

ਸਫ਼ਾ 4 - ਨਿਪਟਾਰੇ ਲਈ ਮੀਟਿੰਗ ਲਈ ਤਿਆਰੀ ਕਰਨਾ

ਸਫ਼ਾ 5 - ਨਿਪਟਾਰੇ ਲਈ ਮੀਟਿੰਗ ਵਿਚ ਕੀ ਹੋਵੇਗਾ

ਸਫ਼ਾ 7 - ਜਦੋਂ ਨਿਪਟਾਰਾ ਹੁੰਦਾ ਹੈ

ਸਫ਼ਾ 7 - ਜਦੋਂ ਨਿਪਟਾਰਾ ਨਹੀਂ ਹੁੰਦਾ

ਸਫ਼ਾ 8 - ਹੋਰ ਮਦਦ ਕਿਥੋਂ ਲੈਣੀ ਹੈ

## ਨਿਪਟਾਰੇ ਲਈ ਮੀਟਿੰਗ

ਮੁਣਵਾਈ ਕਰਨ ਦੀ ਕਾਰਵਾਈ ਤੋਂ ਪਹਿਲਾਂ, ਬੀ ਸੀ ਹਿਊਮਨ  
ਰਾਈਟਸ ਟ੍ਰਿਬਿਊਨਲ (ਟ੍ਰਿਬਿਊਨਲ), ਸ਼ਿਕਾਇਤ ਵਿਚ ਸ਼ਾਮਲ  
ਧਿਰਾਂ ਨੂੰ ਨਿਪਟਾਰੇ ਲਈ ਮੀਟਿੰਗ (ਸੈਟਲਮੈਂਟ ਮੀਟਿੰਗ) ਵਿਚ  
ਹਿੱਸਾ ਲੈਣ ਦਾ ਸੱਦਾ ਦਿੰਦਾ ਹੈ।

ਮਨੁੱਖੀ ਅਧਿਕਾਰਾਂ ਦੇ ਬਹੁਤੇ ਕੇਸਾਂ ਵਿਚ, ਸ਼ਾਮਲ ਧਿਰਾਂ ਕਿਸੇ  
ਮੁਣਵਾਈ ਦੀ ਲੋੜ ਤੋਂ ਬਿਨਾਂ ਹੀ ਨਿਪਟਾਰੇ ਲਈ ਗੱਲਬਾਤ ਰਾਹੀਂ  
ਸ਼ਿਕਾਇਤ ਦਾ ਹੱਲ ਕਰ ਲੈਂਦੀਆਂ ਹਨ।

ਨਿਪਟਾਰੇ ਲਈ ਮੀਟਿੰਗ (ਸੈਟਲਮੈਂਟ ਮੀਟਿੰਗ) ਵਿਚ, ਸ਼ਿਕਾਇਤ  
ਵਿਚ ਬਣੀਆਂ ਧਿਰਾਂ ਇਕ ਨਿਰਪੱਖ ਵਿਅਕਤੀ ਨਾਲ ਬਹਿਰਿਦੀਆਂ  
ਹਨ ਜਿਸ ਦਾ ਕੰਮ ਸ਼ਿਕਾਇਤ ਦਾ ਹੱਲ ਕਰਨ ਵਿਚ ਉਨ੍ਹਾਂ ਦੀ  
ਮਦਦ ਕਰਨਾ ਹੁੰਦਾ ਹੈ।

ਨਿਪਟਾਰੇ ਲਈ ਮੀਟਿੰਗ ਦਾ ਤਰੀਕਾ ਲਚਕਦਾਰ ਹੁੰਦਾ ਹੈ ਅਤੇ  
ਸ਼ਾਮਲ ਧਿਰਾਂ ਉਸ ਤਰੀਕੇ ਨਾਲ ਸਹਿਮਤ ਹੋ ਸਕਦੀਆਂ ਹਨ  
ਜਿਹੜਾ ਉਨ੍ਹਾਂ ਦੀਆਂ ਲੋੜਾਂ ਮੁਤਾਬਕ ਜ਼ਿਆਦਾ ਢੁਕਵਾਂ ਹੈ।  
ਜਿਹੜੇ ਆਮ ਤਰੀਕੇ ਵਰਤੇ ਜਾ ਸਕਦੇ ਹਨ, ਉਨ੍ਹਾਂ ਵਿਚ ਇਹ  
ਸ਼ਾਮਲ ਹਨ:

- ♦ **ਵਿਚੋਲਗੀ** (ਮੀਡੀਏਸ਼ਨ) ਜਿੱਥੇ ਤੁਸੀਂ ਆਪਣੇ ਹਿੱਤਾਂ

- ਅਤੇ ਟੀਚਿਆਂ ਬਾਰੇ ਗੱਲਬਾਤ ਕਰਨ ਲਈ ਅਤੇ ਸ਼ਿਕਾਇਤ ਦਾ ਹੱਲ ਲੱਭਣ ਜਾਂ ਸ਼ਿਕਾਇਤ ਦੇ ਕੁਝ ਹਿੱਸੇ ਦਾ ਹੱਲ ਲੱਭਣ ਲਈ ਕਿਸੇ ਵਿਚੋਲੇ ਨੂੰ ਮਿਲਦੇ ਹੋ
- **ਅਗਾਊਂ ਵਿਚਾਰ** (ਅਰਜੀ ਇਵੈਲੂਏਸ਼ਨ) ਜਿਥੇ ਤੁਸੀਂ ਕਿਸੇ ਨਿਰਪੱਖ ਵਿਅਕਤੀ ਨੂੰ ਮਿਲਦੇ ਹੋ ਜਿਹੜਾ ਹਰ ਧਿਰ ਨੂੰ ਉਨ੍ਹਾਂ ਦੇ ਕੇਸ ਦੀਆਂ ਸ਼ੁਰੂਕੀਆਂ ਅਤੇ ਕਮਜ਼ੋਰੀਆਂ ਬਾਰੇ ਦੱਸਦਾ ਹੈ ਤਾਂ ਜੋ ਇਹ ਫੈਸਲਾ ਕਰਨ ਵਿਚ ਦੋਨੋਂ ਧਿਰਾਂ ਦੀ ਮਦਦ ਹੋ ਸਕੇ ਕਿ ਸ਼ਿਕਾਇਤ ਦਾ ਹੱਲ ਬਿਹਤਰ ਤਰੀਕੇ ਨਾਲ ਕਿਵੇਂ ਕਰਨਾ ਹੈ
- **ਢਾਂਚਾਗਤ ਗੱਲਬਾਤ** (ਸਟਰੋਕਚਰਡ ਨਿਗੋਸੀਏਸ਼ਨਜ਼) ਜਿਥੇ ਤੁਸੀਂ ਟ੍ਰਿਬਿਊਨਲ ਨੂੰ ਮਿਲਦੇ ਹੋ ਅਤੇ ਇਕ ਨਿਰਪੱਖ ਵਿਅਕਤੀ ਤੁਹਾਨੂੰ ਆਪਣਾ ਨਿਪਟਾਰਾ ਕਰਨ ਲਈ ਕੁਝ ਸਹਾਇਤਾ ਦਿੰਦਾ ਹੈ
- ਜੇ ਨਿਪਟਾਰਾ ਨਾ ਹੋਵੇ ਅਤੇ ਦੋਨੋਂ ਧਿਰਾਂ ਸਹਿਮਤ ਹੋਣ ਤਾਂ ਸ਼ਿਕਾਇਤ ਦਾ ਹੱਲ ਲੱਭਣ ਲਈ ਵਿਚੋਲਗੀ ਕਰ ਰਹੇ ਟ੍ਰਿਬਿਊਨਲ ਮੈਂਬਰ ਵਲੋਂ ਸਾਰੀ ਸ਼ਿਕਾਇਤ ਜਾਂ ਸ਼ਿਕਾਇਤ ਦੇ ਕੁਝ ਹਿੱਸੇ ਦੇ ਗੁਣਾਂ-ਅੱਗੁਣਾਂ ਦਾ ਆਖਰੀ ਫੈਸਲਾ

## ਨਿਪਟਾਰੇ ਲਈ ਮੀਟਿੰਗ ਵਿਚ ਕੌਣ ਸ਼ਾਮਲ ਹੁੰਦਾ ਹੈ

ਸ਼ਿਕਾਇਤਕਰਤਾ (ਕਮਪਲੇਨੈਂਟ) ਅਤੇ ਉੱਤਰਦਾਇਕ (ਰਿਸਪੈਂਡੈਂਟ) ਅਤੇ ਜੇ ਉਨ੍ਹਾਂ ਕੋਲ ਵਕੀਲ ਜਾਂ ਏਜੰਟ ਹਨ, ਨਿਪਟਾਰੇ ਲਈ ਮੀਟਿੰਗ ਵਿਚ ਸ਼ਾਮਲ ਹੁੰਦੇ ਹਨ।

ਨਿਪਟਾਰੇ ਲਈ ਮੀਟਿੰਗ ਦਾ ਪ੍ਰਬੰਧ ਟ੍ਰਿਬਿਊਨਲ ਦੇ ਕਿਸੇ ਮੈਂਬਰ ਵਲੋਂ ਜਾਂ ਕਿਸੇ ਹੋਰ ਵਿਚੋਲੇ (ਮੀਡੀਏਟਰ) ਵਲੋਂ ਚਲਾਇਆ ਜਾ ਸਕਦਾ ਹੈ।

ਜੇ ਕੋਈ ਮੈਂਬਰ ਨਿਪਟਾਰੇ ਲਈ ਮੀਟਿੰਗ ਦਾ ਪ੍ਰਬੰਧ ਚਲਾਉਂਦਾ ਹੈ ਅਤੇ ਜੇ ਸ਼ਿਕਾਇਤ ਦਾ ਹੱਲ ਨਹੀਂ ਹੁੰਦਾ ਤਾਂ ਉਹ ਮੈਂਬਰ ਸ਼ਿਕਾਇਤ ਦੀ ਸੁਣਵਾਈ ਜਾਂ ਇਸ ਬਾਰੇ ਫੈਸਲਾ ਨਹੀਂ ਕਰੇਗਾ ਜੇ ਸ਼ਿਕਾਇਤਕਰਤਾ ਅਤੇ ਉੱਤਰਦਾਇਕ ਦੋਨੋਂ ਇਸ ਲਈ ਸਹਿਮਤ ਨਹੀਂ ਹੁੰਦੇ।

ਇਹ ਮੀਟਿੰਗ ਪ੍ਰਾਈਵੇਟ ਹੁੰਦੀ ਹੈ। ਆਮ ਲੋਕਾਂ ਨੂੰ ਇਸ ਵਿਚ ਸ਼ਾਮਲ ਹੋਣ ਦੀ ਆਗਿਆ ਨਹੀਂ ਹੈ। ਦੋਨੋਂ ਧਿਰਾਂ ਦੀ ਸਹਿਮਤੀ ਤੋਂ ਬਿਨਾਂ ਕੋਈ ਵੀ ਨਿਪਟਾਰੇ ਲਈ ਮੀਟਿੰਗ ਵਿਚ ਹਿੱਸਾ ਨਹੀਂ ਲੈ ਸਕਦਾ।

ਜੇ ਤੁਸੀਂ ਚਾਹੁੰਦੇ ਹੋ ਕਿ ਨਿਪਟਾਰੇ ਲਈ ਮੀਟਿੰਗ ਵਿਚ ਤੁਹਾਡੀ ਮਦਦ ਕੋਈ ਦੋਸਤ, ਪਰਿਵਾਰ ਦਾ ਮੈਂਬਰ ਜਾਂ ਕੋਈ ਹੋਰ ਵਿਅਕਤੀ ਕਰੇ ਤਾਂ ਤੁਹਾਨੂੰ ਅਗਾਊਂ ਹੀ ਇਸਦਾ ਪ੍ਰਬੰਧ ਕਰਨਾ ਚਾਹੀਦਾ ਹੈ।

## ਨਿਪਟਾਰੇ ਲਈ ਮੀਟਿੰਗ ਕਦੇਂ ਹੁੰਦੀ ਹੈ

ਨਿਪਟਾਰੇ ਲਈ ਮੀਟਿੰਗ, ਕਾਰਵਾਈ ਦੇ ਕਿਸੇ ਵੀ ਪੱਧਰ ਤੇ ਹੋ ਸਕਦੀ ਹੈ। ਉਦਾਹਰਣ ਲਈ:

- ਸੱਭ ਤੋਂ ਪਹਿਲੀ ਹਾਲਤ ਇਹ ਹੈ ਕਿ ਦੋਨੋਂ ਧਿਰਾਂ ਉੱਤਰਦਾਇਕ ਵਲੋਂ ਸ਼ਿਕਾਇਤ ਦਾ ਉੱਤਰ ਦੇਣ ਲਈ ਫਾਰਮ (ਰਿਸਪੈਂਸ ਟੂ ਕਮਪਲੇਨ ਫਾਰਮ) ਦਰਜ ਕਰਵਾਉਣ ਤੋਂ ਪਹਿਲਾਂ ਨਿਪਟਾਰੇ ਲਈ ਅਗਾਊਂ ਮੀਟਿੰਗ ਕਰਨਾ ਚਾਹ ਸਕਦੀਆਂ ਹਨ। ਜੇ ਤੁਸੀਂ ਸ਼ਿਕਾਇਤਕਰਤਾ ਹੋ ਅਤੇ ਤੁਸੀਂ ਨਿਪਟਾਰੇ ਲਈ ਅਗਾਊਂ ਮੀਟਿੰਗ ਕਰਨ ਵਿਚ ਦਿਲਚਸਪੀ ਰੱਖਦੇ ਹੋ ਤਾਂ ਸ਼ਿਕਾਇਤ ਫਾਰਮ ਦੇ ਬੈਂਕਸ ਐਮ ਵਿਚ "ਹਾਂ" ਤੇ ਨਿਸ਼ਾਨੀ ਲਾ ਕੇ ਟ੍ਰਿਬਿਊਨਲ ਨੂੰ ਇਸ ਬਾਰੇ ਦੱਸੋ। ਜੇ ਤੁਸੀਂ ਉੱਤਰਦਾਇਕ ਹੋ ਅਤੇ ਸ਼ਿਕਾਇਤਕਰਤਾ ਨੇ ਨਿਪਟਾਰੇ ਲਈ ਅਗਾਊਂ ਮੀਟਿੰਗ ਵਿਚ ਦਿਲਚਸਪੀ ਜਾਹਰ ਕੀਤੀ ਹੈ ਤਾਂ ਇਹ ਪਤਾ ਲਾਉਣ ਲਈ ਟ੍ਰਿਬਿਊਨਲ ਤੁਹਾਡੇ ਨਾਲ ਵੀ ਸੰਪਰਕ ਕਰੇਗਾ ਕਿ ਕੀ ਤੁਸੀਂ ਵੀ ਇਸ ਵਿਚ ਦਿਲਚਸਪੀ ਰੱਖਦੇ ਹੋ ਕਿ ਨਹੀਂ।
- ਦੂਜਾ, ਕੇਸ ਮੈਨੇਜਰ ਨਿਪਟਾਰੇ ਲਈ ਮੀਟਿੰਗ ਦੀ ਪੇਸ਼ਕਸ਼ ਕਰ ਸਕਦਾ ਹੈ। ਸ਼ਿਕਾਇਤ ਫਾਰਮ ਅਤੇ ਸ਼ਿਕਾਇਤ ਦਾ ਉੱਤਰ ਦੇਣ ਲਈ ਫਾਰਮ ਦੇ ਦਰਜ ਹੋ ਜਾਣ ਤੋਂ ਬਾਅਦ, ਕੇਸ ਮੈਨੇਜਰ ਦੋਨੋਂ ਧਿਰਾਂ ਨੂੰ ਇਕ ਚਿੱਠੀ ਭੇਜ ਸਕਦਾ ਹੈ ਅਤੇ ਨਿਪਟਾਰੇ ਲਈ ਮੀਟਿੰਗ ਲਈ ਉਨ੍ਹਾਂ ਤੋਂ ਤਰੀਕਾਂ ਮੰਗ ਸਕਦਾ ਹੈ।
- ਤੀਜਾ, ਇਕ ਮੈਂਬਰ ਵੀ ਨਿਪਟਾਰੇ ਲਈ ਮੀਟਿੰਗ ਦਾ ਵਿਚਾਰ ਰੱਖ ਸਕਦਾ ਹੈ।
- ਚੌਥਾ, ਦੋਨੋਂ ਧਿਰਾਂ ਨਿਪਟਾਰੇ ਲਈ ਮੀਟਿੰਗ ਲਈ ਹੋਰ ਜਾਂ ਬਦਲਵੀਆਂ ਤਰੀਕਾਂ ਮੰਗ ਸਕਦੀਆਂ ਹਨ।

ਨਿਪਟਾਰੇ ਲਈ ਮੀਟਿੰਗ ਤਾਂ ਹੀ ਰੱਖੀ ਜਾਂਦੀ ਹੈ ਜੇ ਸ਼ਿਕਾਇਤਕਰਤਾ ਅਤੇ ਘੱਟੋ ਘੱਟ ਇਕ ਉੱਤਰਦਾਇਕ ਇਸ ਵਿਚ ਸ਼ਾਮਲ ਹੋਣ ਲਈ ਸਹਿਮਤ ਹੋਣ।

## ਨਿਪਟਾਰੇ ਲਈ ਮੀਟਿੰਗ ਬਾਰੇ ਸਹਿਮਤ ਕਿਉਂ ਹੋਣਾ ਹੈ

ਇਸ ਦੇ ਕਈ ਕਾਰਨ ਹਨ। ਨਿਪਟਾਰੇ ਲਈ ਮੀਟਿੰਗਾਂ ਝਗੜਿਆਂ ਦਾ ਹੱਲ ਕਰਨ ਲਈ ਅਕਸਰ ਇਕ ਤੇਜ਼ ਅਤੇ ਸੌਖਾ ਤਰੀਕਾ ਹੁੰਦੀਆਂ ਹਨ ਅਤੇ ਇਹ ਗੁਪਤ ਹੁੰਦੀਆਂ ਹਨ। ਜੇ ਨਿਪਟਾਰਾ ਹੋ ਜਾਂਦਾ ਹੈ ਤਾਂ ਪਬਲਿਕ ਹੀਅਰਿੰਗ (ਸੁਣਵਾਈ) ਜਾਂ ਫੈਸਲਾ ਅਜਿਹਾ ਨਹੀਂ ਹੋਵੇਗਾ ਜਿਸ ਦਾ ਲੋਕਾਂ ਨੂੰ ਪਤਾ ਲੱਗੇਗਾ। ਕਦੇ ਕਦੇ, ਸ਼ਾਮਲ ਧਿਰਾਂ ਟ੍ਰਿਬਿਊਨਲ ਦੇ ਸੈਂਬਰ ਵਲੋਂ ਫੈਸਲਾ ਕੀਤੇ ਜਾਣ ਦੀ ਬਜਾਏ ਆਪ ਹੀ ਸ਼ਿਕਾਇਤ ਦਾ ਹੱਲ ਲੱਭਣ ਦਾ ਤਰੀਕਾ ਲੱਭ ਲੈਂਦੀਆਂ ਹਨ।

## ਨਿਪਟਾਰੇ ਲਈ ਮੀਟਿੰਗ ਲਈ ਤਿਆਰੀ ਕਰਨਾ

ਨਿਪਟਾਰਾ ਕੇਵਲ ਤਾਂ ਹੀ ਹੋਵੇਗਾ ਜੇ ਅਜਿਹਾ ਹੱਲ ਲੱਭਿਆ ਜਾ ਸਕੇ ਜਿਸ ਨਾਲ ਦੋਨੋਂ ਧਿਰਾਂ ਸਹਿਮਤ ਹੋ ਸਕਣ। ਤਿਆਰੀ ਕਰਨ ਵੇਲੇ, ਉਨ੍ਹਾਂ ਮਸਲਿਆਂ ਬਾਰੇ ਸੋਚਣਾ ਫਾਇਦੇਮੰਦ ਹੈ ਜਿਨ੍ਹਾਂ ਬਾਰੇ ਤੁਸੀਂ ਗੱਲ ਕਰਨਾ ਚਾਹੁੰਦੇ ਹੋ ਅਤੇ ਉਨ੍ਹਾਂ ਚੀਜ਼ਾਂ ਬਾਰੇ ਵੀ ਵਿਚਾਰ ਕਰਨੀ ਚਾਹੀਦੀ ਹੈ ਜਿਨ੍ਹਾਂ ਬਾਰੇ ਦੂਜੀ ਧਿਰ ਗੱਲ ਕਰਨਾ ਚਾਹੁੰਦੀ ਹੋ ਸਕਦੀ ਹੈ।

ਤੁਹਾਨੂੰ ਉਨ੍ਹਾਂ ਮਸਲਿਆਂ ਨਾਲ ਸੰਬੰਧਿਤ ਕੋਈ ਵੀ ਕਾਗਜ਼-ਪੱਤਰ ਲੈ ਕੇ ਆਉਣੇ ਚਾਹੀਦੇ ਹਨ ਜਿਨ੍ਹਾਂ ਤੇ ਵਿਚਾਰ ਕੀਤੇ ਜਾਣੀ ਹੈ।

ਉਦਾਹਰਣ ਲਈ, ਜੇ ਸ਼ਿਕਾਇਤਕਰਤਾ ਤਨਖਾਹ ਦੇ ਨੁਕਸਾਨ ਦਾ ਦੁਆਰਾ ਕਰ ਰਿਹਾ ਹੈ ਤਾਂ ਸ਼ਾਮਲ ਧਿਰਾਂ ਨੂੰ ਉਹ ਪੇਪਰ ਲਿਆਉਣੇ ਚਾਹੀਦੇ ਹਨ ਜਿਹੜੇ ਇਸ ਦਾਅਵੇ ਨਾਲ ਸੰਬੰਧਿਤ ਹਨ। ਇਨ੍ਹਾਂ ਪੇਪਰਾਂ ਵਿਚ ਸ਼ਿਕਾਇਤਕਰਤਾ ਦੀਆਂ ਨਵਾਂ ਕੰਮ ਲੱਭਣ ਦੀਆਂ ਕੋਸ਼ਿਸ਼ਾਂ, ਤਨਖਾਹ ਦੀਆਂ ਰਸੀਦਾਂ, ਇਮਪਲੋਏਰ ਦੇ ਪੇਅਰੋਲ ਰਿਕਾਰਡ ਅਤੇ ਸ਼ਿਕਾਇਤਕਰਤਾ ਨੂੰ ਹੋਈ ਕਿਸੇ ਹੋਰ ਆਮਦਨ ਦੇ ਰਿਕਾਰਡ ਸ਼ਾਮਲ ਹੋ ਸਕਦੇ ਹਨ।

ਸੰਭਵ ਹੱਲਾਂ ਬਾਰੇ ਸੋਚਣ ਲਈ ਕੁਝ ਸਮਾਂ ਲਾਉ। ਨਿਪਟਾਰੇ ਵਿਚ, ਮੁਆਫੀ ਦੀ ਚਿੱਠੀ, ਰੈਫਰੇਂਸ ਦੀ ਚਿੱਠੀ, ਕੰਮ ਤੇ ਵਾਪਸ ਜਾਣਾ ਜਾਂ ਮਾਲਕ ਵਲੋਂ ਆਪਣੇ ਨਿਯਮ ਬਦਲਣ ਸ਼ਾਮਲ ਹੋ ਸਕਦੇ ਹਨ।

ਨਿਪਟਾਰੇ ਲਈ ਮੀਟਿੰਗ ਵਿਚ ਤੁਹਾਡੇ ਵਲੋਂ ਵਕੀਲ

ਲਿਆਉਣਾ ਜ਼ਰੂਰੀ ਨਹੀਂ ਹੈ। ਪਰ, ਟ੍ਰਿਬਿਊਨਲ ਇਸ ਚੀਜ਼ ਦੀ ਜ਼ੋਰਦਾਰ ਸਿਫਾਰਸ਼ ਕਰਦਾ ਹੈ ਕਿ ਤੁਸੀਂ ਨਿਪਟਾਰੇ ਲਈ ਮੀਟਿੰਗ ਤੋਂ ਪਹਿਲਾਂ ਅਤੇ ਬਾਅਦ ਵਿਚ ਆਜ਼ਾਦ ਕਾਨੂੰਨੀ ਸਲਾਹ ਜਾਂ ਕੋਈ ਹੋਰ ਤਜਰਬੇਕਾਰ ਸਲਾਹ ਲਵੇ। (ਜ਼ਿਆਦਾ ਜਾਣਕਾਰੀ ਲਈ, ਕਿਰਪਾ ਕਰਕੇ ਸਫ਼ਾ 8 ਦੇਖੋ - “ਹੋਰ ਮਦਦ ਕਿੱਥੋਂ ਲੈਣੀ ਹੈ”)

## ਨਿਪਟਾਰੇ ਲਈ ਮੀਟਿੰਗ ਵਿਚ ਕੀ ਹੋਵੇਗਾ

ਨਿਪਟਾਰੇ ਲਈ ਮੀਟਿੰਗ ਤੋਂ ਪਹਿਲਾਂ ਟ੍ਰਿਬਿਊਨਲ ਤੁਹਾਨੂੰ ਨਿਪਟਾਰੇ ਲਈ ਮੀਟਿੰਗ ਦਾ ਐਗਰੀਮੈਂਟ ਭੇਜੇਗਾ। ਨਿਪਟਾਰੇ ਲਈ ਮੀਟਿੰਗ ਵਿਚ ਹਿੱਸਾ ਲੈਣ ਲਈ ਤੁਹਾਡਾ ਇਸ ਐਗਰੀਮੈਂਟ ਤੇ ਦਸਖਤ ਕਰਨਾ ਜ਼ਰੂਰੀ ਹੈ। ਇਹ ਐਗਰੀਮੈਂਟ ਕਹਿੰਦਾ ਹੈ ਕਿ:

- ਤੁਸੀਂ ਸ਼ਿਕਾਇਤ ਦਾ ਹੱਲ ਕਰਨ ਲਈ ਈਮਾਨਦਾਰ ਕੋਸ਼ਿਸ਼ ਕਰੋਗੇ
- ਨਿਪਟਾਰੇ ਲਈ ਮੀਟਿੰਗ ਦੌਰਾਨ ਸਾਹਮਣੇ ਆਈ ਜਾਣਕਾਰੀ ਨੂੰ ਗੁਪਤ ਰੱਖਿਆ ਜਾਵੇਗਾ
- ਹਿੱਸਾ ਲੈ ਰਹੇ ਵਿਅਕਤੀਆਂ ਨੂੰ ਸ਼ਿਕਾਇਤ ਦਾ ਹੱਲ ਕਰਨ ਦਾ ਅਧਿਕਾਰ ਹੈ

ਨਿਪਟਾਰੇ ਲਈ ਮੀਟਿੰਗ ਦਫ਼ਤਰ ਜਾਂ ਮੀਟਿੰਗ ਰੂਮ ਵਿਚ ਹੋਵੇਗੀ। ਟ੍ਰਿਬਿਊਨਲ ਤੁਹਾਨੂੰ ਇਕ ਚਿੱਠੀ ਭੇਜੇਗਾ ਜਿਸ ਵਿਚ ਸਮੇਂ ਅਤੇ ਸਥਾਨ ਬਾਰੇ ਲਿਖਿਆ ਹੋਵੇਗਾ। ਤੁਸੀਂ ਅਤੇ ਤੁਹਾਡਾ ਨੁਮਾਇੰਦਾ ਨਿਪਟਾਰੇ ਲਈ ਮੀਟਿੰਗ ਚਲਾ ਰਹੇ ਵਿਅਕਤੀ ਅਤੇ ਦੂਜੀ ਧਿਰ ਅਤੇ ਉਸ ਦੇ ਨੁਮਾਇੰਦੇ ਨਾਲ ਮੇਜ਼ ਦੁਆਲੇ ਬੈਠੋਗੇ।

ਨਿਪਟਾਰੇ ਲਈ ਮੀਟਿੰਗ ਵਿਚ ਕੀ ਹੁੰਦਾ ਹੈ, ਇਹ ਇਸ ਚੀਜ਼ ਤੇ ਨਿਰਭਰ ਕਰਦਾ ਹੈ ਕਿ ਦੋਨੋਂ ਧਿਰਾਂ ਨੇ ਕਿਹੜਾ ਤਰੀਕਾ ਚੁਣਿਆ ਹੈ (ਉਦਾਹਰਣ ਲਈ, ਵਿਚੋਲਗੀ ਜਾਂ ਢਾਂਚਾਗਤ ਗੱਲਬਾਤ), ਨਿਪਟਾਰੇ ਲਈ ਮੀਟਿੰਗ ਚਲਾ ਰਹੇ ਵਿਅਕਤੀ ਦਾ ਸਟਾਈਲ ਕੀ ਹੈ, ਅਤੇ ਕੇਸ ਕਿਸ ਕਿਸਮ ਦਾ ਹੈ। ਆਮ ਤੌਰ ਤੇ ਇਸ ਕਾਰਵਾਈ ਵਿਚ ਕੁਝ ਸਾਂਝੇ ਅੰਸ ਹੁੰਦੇ ਹਨ।

### ਏ. ਜਾਣ-ਪਛਾਣ

ਸੱਭ ਤੋਂ ਪਹਿਲਾਂ, ਮੀਡੀਏਟਰ ਹਰ ਇਕ ਬਾਰੇ ਜਾਣਕਾਰੀ

ਦੇਵੇਗਾ। ਉਹ ਇਸ ਕਾਰਵਾਈ ਬਾਰੇ ਅਤੇ ਆਪਣੇ ਰੋਲ ਬਾਰੇ ਦੱਸੇਗਾ ਅਤੇ ਅਗਾਂਹ ਕਾਰਵਾਈ ਸੁਰੂ ਕਰਨ ਤੋਂ ਪਹਿਲਾਂ ਇਹ ਚੀਜ਼ ਪੱਕੀ ਕਰੇਗਾ ਕਿ ਸਾਰੀਆਂ ਧਿਰਾਂ ਨੇ ਨਿਪਟਾਰੇ ਲਈ ਮੀਟਿੰਗ ਦੇ ਐਗਰੀਮੈਂਟ ਤੇ ਦਸਖਤ ਕੀਤੇ ਹੋਏ ਹਨ। ਉਹ ਨਿਪਟਾਰੇ ਲਈ ਮੀਟਿੰਗ ਦੇ ਐਗਰੀਮੈਂਟ ਬਾਰੇ ਵੀ ਦੱਸੇਗਾ, ਜਿਹੜਾ ਖਾਸ ਤੌਰ ਤੇ ਇਹ ਕਹਿੰਦਾ ਹੈ ਕਿ ਉਹ ਕਾਨੂੰਨੀ ਸਲਾਹ ਨਹੀਂ ਦੇਣਗੇ ਅਤੇ ਕਾਰਵਾਈ ਗੁਪਤ ਰੱਖੀ ਜਾਵੇਗੀ।

#### **ਬੀ. ਜਾਣਕਾਰੀ ਇਕੱਠੀ ਕਰਨਾ**

ਅਗਲਾ, ਮੀਡੀਏਟਰ ਹਰ ਧਿਰ ਨੂੰ ਝਗੜੇ ਬਾਰੇ ਆਪਣੇ ਵਿਚਾਰ ਦੱਸਣ ਲਈ ਕਹੇਗਾ।

#### **ਸੀ. ਮਸਲੇ ਦੀ ਪਛਾਣ**

ਮੀਡੀਏਟਰ ਝਗੜੇ ਦੇ ਮੁੱਖ ਮਸਲੇ ਦੀ ਪਛਾਣ ਕਰਨ ਵਿਚ ਦੋਨੋਂ ਧਿਰਾਂ ਦੀ ਮਦਦ ਕਰੇਗਾ।

#### **ਡੀ. ਹੱਲ ਲੱਭਣਾ**

ਮੀਡੀਏਟਰ ਸ਼ਾਮਲ ਧਿਰਾਂ ਨੂੰ ਸੰਭਵ ਹੱਲਾਂ ਦੀ ਪਛਾਣ ਕਰਨ ਲਈ ਉਤਸ਼ਾਹ ਦੇਵੇਗਾ। ਉਹ ਸਾਰੀ ਕਾਰਵਾਈ ਦੌਰਾਨ ਸ਼ਾਮਲ ਧਿਰਾਂ ਨਾਲ ਇਕੱਲੇ ਇਕੱਲੇ ਜਾਂ ਇਕੱਠਿਆਂ ਗੱਲ ਕਰ ਸਕਦਾ ਹੈ।

ਨਿਪਟਾਰੇ ਲਈ ਮੀਟਿੰਗ ਦੇ ਕਾਮਯਾਬ ਹੋਣ ਲਈ, ਸਾਰੀਆਂ ਧਿਰਾਂ ਨੂੰ ਇਸ ਤਰ੍ਹਾਂ ਮਹਿਸੂਸ ਹੋਣਾ ਚਾਹੀਦਾ ਹੈ ਕਿ ਉਹ ਰਾਜੀਨਾਮਾ ਕਰਨ ਲਈ ਖੁਲ੍ਹੇ ਕੇ ਬੋਲ ਸਕਦੇ ਹਨ। ਨਿਪਟਾਰੇ ਲਈ ਮੀਟਿੰਗ ਦੌਰਾਨ ਹੋਣ ਵਾਲੀ ਸਾਰੀ ਗੱਲਬਾਤ "ਰਿਕਾਰਡ ਤੋਂ ਬਾਹਰ" ਹੁੰਦੀ ਹੈ। ਇਸ ਦਾ ਮਤਲਬ ਹੈ ਕਿ ਕੋਈ ਵੀ ਧਿਰ ਬਿਨਾਂ ਇਸ ਡਰ ਦੇ ਕੋਈ ਨਜ਼ਰੀਆ ਅਪਣਾ ਸਕਦੀ ਹੈ ਜਾਂ ਤੱਥ ਦੱਸ ਸਕਦੀ ਹੈ ਕਿ ਉਨ੍ਹਾਂ ਗੱਲਾਂ ਬਾਰੇ ਸੁਣਵਾਈ ਦੌਰਾਨ ਜਾਂ ਲੋਕਾਂ ਵਿਚ ਦੱਸਿਆ ਜਾਵੇਗਾ।

#### **ਈ. ਸਮੱਝਤਾ**

ਜੇ ਦੋਨੋਂ ਧਿਰਾਂ ਰਾਜੀਨਾਮਾ ਕਰਨ ਦੇ ਯੋਗ ਹੋ ਜਾਂਦੀਆਂ ਹਨ ਤਾਂ ਦੋਨੋਂ ਧਿਰਾਂ, ਉਨ੍ਹਾਂ ਦੇ ਨੁਮਾਇੰਦੇ ਜਾਂ ਨਿਪਟਾਰੇ ਲਈ ਮੀਟਿੰਗ ਚਲਾ ਰਿਹਾ ਵਿਅਕਤੀ ਸਮੱਝਤੇ ਦੀਆਂ ਸੁਰਤਾਂ ਲਿਖ ਸਕਦੇ ਹਨ।

## **ਜਦੋਂ ਨਿਪਟਾਰਾ ਹੁੰਦਾ ਹੈ**

ਜੇ ਤੁਸੀਂ ਸਾਰੀ ਸ਼ਿਕਾਇਤ ਜਾਂ ਸ਼ਿਕਾਇਤ ਦੇ ਕੁਝ ਹਿੱਸੇ ਦਾ ਨਿਪਟਾਰਾ ਕਰਦੇ ਹੋ ਤਾਂ ਸ਼ਿਕਾਇਤਕਰਤਾ ਸ਼ਿਕਾਇਤ ਵਾਪਸ ਲੈਣ ਵਾਲੇ ਫਾਰਮ ਤੇ ਦਸਖਤ ਕਰੇਗਾ ਅਤੇ ਇਸ ਨੂੰ ਟ੍ਰਿਬਿਊਨਲ ਕੋਲ ਦਰਜ ਕਰਵਾਏਗਾ। ਇਹ ਨਿਪਟਾਰੇ ਵਾਲੀ ਮੀਟਿੰਗ ਵਿਚ ਕੀਤਾ ਜਾ ਸਕਦਾ ਹੈ।

ਜਦੋਂ ਸ਼ਿਕਾਇਤਕਰਤਾ ਸ਼ਿਕਾਇਤ ਵਾਪਸ ਲੈਣ ਵਾਲਾ ਫਾਰਮ ਦਰਜ ਕਰਵਾਉਂਦਾ ਹੈ ਤਾਂ ਟ੍ਰਿਬਿਊਨਲ ਦਾ ਮੈਂਬਰ ਇਹ ਹੁਕਮ ਦੇਵੇਗਾ ਕਿ ਸ਼ਿਕਾਇਤ (ਜਾਂ ਫਾਰਮ ਵਿਚ ਦੱਸੇ ਗਏ ਸ਼ਿਕਾਇਤ ਦੇ ਹਿੱਸੇ) ਨੂੰ ਖਤਮ ਕਰ ਦਿੱਤਾ ਜਾਵੇ। ਇਸ ਦਾ ਮਤਲਬ ਹੈ ਕਿ ਸ਼ਿਕਾਇਤਕਰਤਾ ਸਾਰੀ ਸ਼ਿਕਾਇਤ ਜਾਂ ਸ਼ਿਕਾਇਤ ਦੇ ਉਸ ਹਿੱਸੇ ਬਾਰੇ ਕੋਈ ਹੋਰ ਕਾਰਵਾਈ ਨਹੀਂ ਕਰ ਸਕਦਾ।

ਜੇ ਨਿਪਟਾਰੇ ਦੇ ਸਮੱਝਤੇ ਦੀਆਂ ਸੁਰਤਾਂ ਦੀ ਉਲੰਘਣਾ ਹੋਵੇ ਤਾਂ ਨਿਪਟਾਰੇ ਦੇ ਸਮੱਝਤੇ ਵਿਚਲੀ ਕੋਈ ਵੀ ਧਿਰ, ਇਸ ਨੂੰ ਲਾਗੂ ਕਰਵਾਉਣ ਲਈ ਬੀ.ਸੀ. ਸੁਪਰੀਮ ਕੋਰਟ ਕੋਲ ਅਪਲਾਈ ਕਰ ਸਕਦੀ ਹੈ।

## **ਜਦੋਂ ਨਿਪਟਾਰਾ ਨਹੀਂ ਹੁੰਦਾ**

ਕੁਝ ਕੇਸਾਂ ਵਿਚ, ਭਾਵੇਂ ਨਿਪਟਾਰੇ ਲਈ ਮੀਟਿੰਗ ਵਿਚ ਕੋਈ ਸਮੱਝਤਾ ਨਹੀਂ ਹੁੰਦਾ, ਪਰ ਸ਼ਾਮਲ ਧਿਰਾਂ ਆਪਣਾ ਵਿਚਾਰ-ਵਟਾਂਦਰਾ ਜਾਰੀ ਰੱਖ ਸਕਦੀਆਂ ਹਨ ਅਤੇ ਬਾਅਦ ਵਿਚ ਕਿਸੇ ਵੇਲੇ ਸਮੱਝਤਾ ਕਰ ਸਕਦੀਆਂ ਹਨ। ਉਹ ਨਿਪਟਾਰੇ ਲਈ ਇਕ ਹੋਰ ਮੀਟਿੰਗ ਰੱਖਣ ਲਈ ਵੀ ਟ੍ਰਿਬਿਊਨਲ ਨੂੰ ਕਹਿ ਸਕਦੀਆਂ ਹਨ ਤਾਂ ਜੋ ਉਹ ਇਕ ਵਾਰ ਫਿਰੋ ਕੋਸ਼ਿਸ਼ ਕਰ ਸਕਣ।

ਜੇ ਨਿਪਟਾਰੇ ਦੀ ਕਾਰਵਾਈ ਕਾਮਯਾਬ ਨਾ ਹੋਵੇ ਤਾਂ ਸ਼ਿਕਾਇਤਕਰਤਾ ਟ੍ਰਿਬਿਊਨਲ ਦੀ ਕਾਰਵਾਈ ਦੇ ਅਗਲੇ ਪੜਾ ਵੱਲ ਜਾਵੇਗਾ।

ਸੁਣਵਾਈ ਤੋਂ ਤਿੰਨ ਮਹੀਨੇ ਪਹਿਲਾਂ, ਸ਼ਿਕਾਇਤ ਦੀ ਫਾਇਲ ਦੇ ਕੁਝ ਹਿੱਸੇ (ਪਰ ਦੋਨੋਂ ਧਿਰਾਂ ਦੇ ਐਡਰੈਸ ਅਤੇ ਫੋਨ ਨੰਬਰ ਨਹੀਂ) ਲੋਕਾਂ ਨੂੰ ਉਪਲਬਧ ਕਰਵਾਏ ਜਾਣਗੇ ਜਿਹੜੇ ਦੱਖਲ ਦੇਣ ਜਾਂ ਆ ਰੱਹੀਆਂ ਸੁਣਵਾਈਆਂ ਵਿਚ ਸ਼ਾਮਲ ਹੋਣ ਵਿਚ ਦਿਲਚਸਪੀ ਰੱਖਦੇ ਹੋ ਸਕਦੇ ਹਨ।

ਸੁਣਵਾਈ ਵਿਖੇ, ਮੈਂਬਰ ਸਬਤ ਦੇਖੇਗਾ ਅਤੇ ਦਲੀਲਾਂ ਸੁਣੇਗਾ ਅਤੇ ਇਹ ਫੇਸਲਾ ਕਰੇਗਾ ਕਿ ਕੀ ਵਿਤਕਰਾ ਹੋਇਆ ਹੈ ਕਿ ਨਹੀਂ, ਜੇ ਹੋਇਆ ਹੋਵੇ ਤਾਂ ਢੁਕਵਾਂ ਹੱਲ ਲੱਭੇਗਾ।

ਮੁਣਵਾਈਆਂ ਬਾਰੇ ਜਿਆਦਾ ਜਾਣਕਾਰੀ  
ਲੈਣ ਲਈ ਟ੍ਰਿਬਿਊਨਲ ਦੀ  
ਗਾਈਡ 5: ਮੁਣਵਾਈ ਲਈ ਡਿਆਰ ਹੋਣਾ ਦੇਖੋ

ਨਿਪਟਾਰੇ ਲਈ ਮੀਟਿੰਗ ਵਿਚ ਹੋਈ ਗੱਲਬਾਤ ਗੁਪਤ ਹੁੰਦੀ ਹੈ। ਨਿਪਟਾਰੇ ਲਈ ਮੀਟਿੰਗ ਵਿਚ ਸਾਹਮਣੇ ਆਈ ਜਾਣਕਾਰੀ ਨੂੰ ਸੁਣਵਾਈ ਵੇਲੇ ਉਦੋਂ ਤੱਕ ਸਬੂਤ ਵਜੋਂ ਨਹੀਂ ਵਰਤਿਆ ਜਾ ਸਕਦਾ ਜਦੋਂ ਤੱਕ ਜਾਣਕਾਰੀ ਦੇਣ ਵਾਲੀ ਪਾਰਟੀ ਇਸ ਲਈ ਸਹਿਮਤੀ ਨਹੀਂ ਦੇ ਦਿੰਦੀ।

ਜੇ ਟ੍ਰਿਬਿਊਨਲ ਦੇ ਮੈਂਬਰ ਨੇ ਨਿਪਟਾਰੇ ਲਈ ਮੀਟਿੰਗ ਦਾ ਪ੍ਰਬੰਧ ਚਲਾਇਆ ਹੈ ਤਾਂ ਉਹ ਮੈਂਬਰ ਸੁਣਵਾਈ ਨਹੀਂ ਕਰ ਸਕਦਾ ਜਿਨ੍ਹਾਂ ਚਿਰ ਸਾਰੀਆਂ ਧਿਰਾਂ ਇਸ ਲਈ ਸਹਿਮਤੀ ਨਹੀਂ ਦੇ ਦਿੰਦੀਆਂ।

## ਹੋਰ ਮਦਦ ਕਿੱਥੋਂ ਲੈਣੀ ਹੈ

ਜੇ ਤੁਹਾਨੂੰ ਮਦਦ ਜਾਂ ਕਾਨੂੰਨੀ ਸਲਾਹ ਦੀ ਲੋੜ ਹੈ ਤਾਂ ਤੁਹਾਨੂੰ ਕਿਸੇ ਵਕੀਲ ਜਾਂ ਤਜਰਬਕਾਰ ਸਲਾਹਕਾਰ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ। ਅੱਗੇ ਲਿਖਿਆਂ ਤੋਂ ਵੀ ਸਹਾਇਤਾ ਮਿਲ ਸਕਦੀ ਹੈ:

### ਬੀ ਸੀ ਹਿਊਮਨ ਰਾਈਟਸ ਕਲਿਨਿਕ

ਵੈਨਕੂਵਰ ਇਲਾਕਾ

Suite 1202-510 West Hastings St.

Vancouver, BC V6B 1L8

ਫੋਨ: (604) 689-8474

ਫੈਕਸ: (604) 689-7511

ਟੋਲ ਫੋਨ: 1-877-689-8474

### ਲਾਅ ਸੈਂਟਰ

Third Floor-1221 Broad St.

Victoria, BC V8W 2A4

ਫੋਨ: (250) 385-1221

ਫੈਕਸ: (250) 385-1226

### ਯੂ ਬੀ ਸੀ ਲਾਅ ਸਟੱਡੈਂਟਸ ਲੀਗਲ ਅਡਵਾਈਸ ਪ੍ਰੋਗਰਾਮ

Room 158, 1822 East Mall

Faculty of Law

University of British Columbia

Vancouver, BC V6T 1Z1

ਫੋਨ: (604) 822-5791

### ਵੈਸਟਰਨ ਕੈਨੇਡਾ ਸੁਸਾਇਟੀ ਟੂ ਐਕਸੈਸ ਜਸਟਿਸ

ਫੋਨ: (604) 878-7400

ਫੈਕਸ: (604) 324-1515

ਵੈੱਬਸਾਈਟ: [www.accessjustice.ca](http://www.accessjustice.ca)

ਤੁਸੀਂ ਅੱਗੇ ਲਿਖੇ ਵੈੱਬਸਾਈਟਾਂ ਤੋਂ ਵੀ ਮਨੁੱਖੀ ਅਧਿਕਾਰਾਂ ਬਾਰੇ ਕਾਨੂੰਨੀ ਜਾਣਕਾਰੀ ਲੈ ਸਕਦੇ ਹੋ:

ਬੀ ਸੀ ਹਿਊਮਨ ਰਾਈਟਸ ਟ੍ਰਿਬਿਊਨਲ

ਵੈੱਬਸਾਈਟ ਤੇ ਲਿਕਾਂ ਸਮੇਤ -

[www.bchrt.bc.ca](http://www.bchrt.bc.ca)

ਬੀ.ਸੀ. ਸਰਕਾਰ ਦਾ ਵੈੱਬਸਾਈਟ -

[www.ag.gov.bc.ca/programs/hrc/index.htm](http://www.ag.gov.bc.ca/programs/hrc/index.htm)

ਕੈਨੇਡੀਅਨ ਹਿਊਮਨ ਰਾਈਟਸ ਰਿਪੋਰਟਰ -

[www.cdn-hr-reporter.ca](http://www.cdn-hr-reporter.ca)

ਇਹ ਗਾਈਡ, ਗਾਈਡਾਂ ਦੀ ਲੜੀ ਵਿਚੋਂ ਇਕ ਹੈ ਜਿਹੜੀਆਂ

ਟ੍ਰਿਬਿਊਨਲ ਜਾਂ ਸਰਕਾਰੀ ਏਜੰਟ ਦੇ ਤੁਹਾਡੇ ਸਥਾਨਕ ਦਫਤਰ ਤੋਂ ਮਿਲਦੀਆਂ ਹਨ। ਇਨ੍ਹਾਂ ਦੇ ਨਾਂ ਇਹ ਹਨ:

1 ਬੀ ਸੀ ਹਿਊਮਨ ਰਾਈਟਸ ਕੋਡ ਅਤੇ ਟ੍ਰਿਬਿਊਨਲ

2 ਸ਼ਿਕਾਇਤ ਕਰਨਾ

3 ਸ਼ਿਕਾਇਤ ਦਾ ਉੱਤਰ ਦੇਣਾ

4 ਨਿਪਟਾਰੇ ਲਈ ਮੀਟਿੰਗ

5 ਸੁਣਵਾਈ ਲਈ ਡਿਆਰ ਹੋਣਾ

ਟ੍ਰਿਬਿਊਨਲ ਕੋਲ ਜਾਣਕਾਰੀ ਦੇਣ ਵਾਲੀਆਂ ਸੀਟਾਂ ਦੀ ਵੀ ਇਕ ਲੜੀ ਹੈ, ਜਿਹੜੀਆਂ ਟ੍ਰਿਬਿਊਨਲ ਜਾਂ

ਸਰਕਾਰੀ ਏਜੰਟ ਦੇ ਤੁਹਾਡੇ ਸਥਾਨਕ ਦਫਤਰ ਤੋਂ

ਮਿਲਦੀਆਂ ਹਨ। (ਇਸ ਗਾਈਡ ਦੇ ਪਿਛਲੇ ਪਾਸੇ

ਸੰਪਰਕ ਕਰਨ ਬਾਰੇ ਜਾਣਕਾਰੀ ਦੇਖੋ।)